

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

கவிதார்க்கிகஸிம்ஹ ஸர்வதந்த்ரஸ்வதந்த்ர
ஸ்ரீமத்வேதாந்ததேஸிக விரசிதம் மஹாகாவ்யம்

|| யாதவாப்யுதய: ||

|| அஷ்டம: ஸர்க்க: ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ யாதவாப்யுதய: ॥
॥ அஷ்டம: ஸர்க்க: ॥

அத ப்ரஸூநாயுதபாகதேயா-
ந்யாரப்தமந்தாநிலஸௌதிகாநி |
மதுப்ரஸங்காத்மதுராணி யூநா
மநுஷ்ணஸீதாந்யபவந்திநாநி || 8.1 ||

அநேகரூபை: ஸ்வயமேகரூப:
காலாத்மகம் ரூபமகாலகால்ய: |
ருதுப்ரபேதேரநுபூய ரேமே
ராமாஸகோ ராமமநுப்ரயாத: || 8.2 ||

ஹேமந்தபூர்வ: ஸிஸிராந்திமஸ்ச
ஸரச்ச ஸம்பூய வஸந்தவ்ருத்த்யா |
ஸநை: ஸநை: ஸாந்திமுபேயிவாம்ஸ:
தத்வைபவாத்நமயதாமிவாபு: || 8.3 ||

ப்ராயேண பஞ்சாயுதபஞ்சவக்த்ர:
பலாஸகோஸாக்ருதிமாததாநை: |
மநஸ்விநீமாநகஜேந்த்ரபேதாத்
ஸஸோணிதை: பாணிருஹைஸ்சகாஸே || 8.4 ||

ஜகந்தி புண்ட்ரேக்ஷுஸராஸநேந
ப்ரஸூநபாணைரபி ஜேதுமிச்சோ: |
அஸூசயந்நாத்மபுவ: ஸ்வநாதை:
அவ்யாஹதாமாஸிஷமந்யபுஷ்டா: || 8.5 ||

வராங்கநாவக்த்ரபதாம்புஜாநாம்
 ஸ்வாபாவிசீம் ஸௌரபராகலக்ஷ்மீம் |
 ப்ரபித்ஸமாநௌ ப்ரஸவைஸ்ததர்ஹம்
 த்வேதா த்ருமௌ தோஹதமந்வபூதாம் || 8.6 ||

தீக்ஷ்ணாருணாக்ரண்யசிரப்ரரோஹாத்
 சகாஸிரே சம்பககுட்மலாநி |
 தத்தாநி காமோத்ஸவமங்கலார்த்தம்
 தீபாங்குராணீவ வஸந்தலக்ஷ்மீயா || 8.7 ||

முக்தாபகாமக்நஸமுத்திதாத்மா
 பூயோ பஜந்புஷ்பரஜோபிஷேகம் |
 சசார மந்தம் மலயாத்ரிவாத:
 சேதோபுவோ த்ருப்த இவௌபவாஹ்ய: || 8.8 ||

புஷ்பேஷு ஸம்யோமவியோகவ்ருத்த்யா
 க்ரமாத்பஜந்தீ நதிமுந்நதிம் ச |
 வநாந்தரே ஷட்பதபங்க்திராஸீத்
 மஞ்ஜுஸ்வநா மந்மதசாபமௌர்வீ || 8.9 ||

வஸந்தக்ஷுப்தாந்மதநஸ்ய பாணாத்
 ஆந்தோலயந்நூநமநோகஹேஷு |
 திநே திநே தக்ஷிணமாதரிஸ்வா
 கதாகதாப்யாம் கணயாஞ்சகார || 8.10 ||

ஆகூர்ண்யமாநைரபிதோ நபஸ்வாந்
 காந்தை: ப்ரதீபைரிவ கர்ணிகாரை: |
 வநஸ்ரியோ மாதவஸங்கமார்ஹம்
 மங்கல்யநீராஜநமாசசார || 8.11 ||

ப்ரஸூநஹாஸாதர பல்லவாநாம்
 கிஞ்ஜல்கரோமாஞ்சஜுஷாமபுங்க்த |

மந்தாநிலைராஹிதவேபதூநாம்

காந்திம் வஸந்தோ வநவல்லரீணாம் || 8.12 ||

விஹாரயோக்யாமத வீக்ஷ்ய வந்யாம்

ரமாபதிம் ராமஸகம் விஸந்தம் |

நபஸ்சரை: ஸாகமநோகஹாஸ்தம்

நாதம் ப்ரஸூநோர்மிபிரப்யஷிஞ்சந் || 8.13 ||

புஷ்பாகரேண ப்ரதிபந்நஸோபம்

ப்ருந்தாவநம் நந்திதகோபப்ருந்தம் |

ப்ரதர்ஸயந் ப்ராபித தேநுவத்ஸம்

ராமாநுஜோ ராமமிதம் பபாஷே || 8.14 ||

மநோபுவோ மூர்த்தமிவாவலேபம்

மாந்யம் மநஸ்காரமிவ த்வதீயம் |

சிரம் த்வயா ஸேவ்யமிஹார்ய மந்யே

சித்ரம் வநம் சைத்ரரதாபிநந்த்யம் || 8.15 ||

அமாநுஷ ப்ராப்யமரண்யமேதத்

ப்ராப்தஸ்ய தே பாதரஜ:ப்ரபாவாத் |

ஸத்த்வோபபந்நா ந பஜந்தி ஸத்த்வா:

ஸாந்தாஸயா: ஸாஸ்வதிகம் விரோதம் || 8.16 ||

அசிந்த்ய பூம்நஸ்தவ ஸந்நிதாநாத்

அந்யோந்ய ஜாதீயதஸாம் ததாநா: |

ஸிம்ஹீவஸாஸ்தந்யவிதோ பஜந்தே

ஸுப்ராத்ருதாம் கேஸரிதந்திபோதா: || 8.17 ||

த்வதர்ப்பிதஸ்வாதுத்ருணாதிநீநாம்

த்வத்வம்ஸநாதாம்ருதபாயிநீநாம் |

மந்யே கவாம் வத்ஸகணாவ்ருதாநாம்

விஷ்வக்வநம் விஸ்ரமயோக்யமேதத் || 8.18 ||

வஸந்தலக்ஷ்ம்யா இவ வாஸபூமிம்
 ஸங்கல்பயோநேரிவ ஸில்பஸாலாம் |
 ரதேரிவாராமவிபூதிமந்யாம்
 வந்யாமிமாம் வேத்மி தவோபகார்யாம் || 8.19 ||

வநஸ்தலீயம் மகரந்தவர்ஷை:
 அதோயகர்மாந்திகமாத்தஸேகா |
 ப்ரஸ்தௌதி பர்யாப்தபராகஜாலா
 ஸமீஹிதம் ஸஞ்சரணோத்ஸவம் தே || 8.20 ||

நப:ஸ்ப்ருஸாமத்ர மஹீருஹாணாம்
 நீடாதமீ நிஷ்பதிதா: ஸலீலம் |
 ப்ரயுஞ்ஜதே ஸ்வாகதமஞ்ஜஸா தே
 ப்ராய: ஸூபாலாபஜுஷ: ஸுகுந்தா: || 8.21 ||

வாதாவதுதாஸ்தரவ: ஸ்வமூர்த்நா
 ஸந்தாந ஸாந்தாநிக ஸம்பதஸ்தே |
 ப்ராஜ்யைரமீ புஷ்பபலைஸ்ச நூநம்
 விதந்வதே வந்தநமர்ஹணாம் ச || 8.22 ||

ஆஸ்வாத்ய சூதாங்குரமந்யபுஷ்டா:
 ப்ராய: ஸ்வநை: பஞ்சமமுத்கிரந்த: |
 ஆகாரயந்தீவ வநம் கதம் த்வாம்
 திவ்யாநமீ தர்ஸயிதும் ப்ரதேஸாந் || 8.23 ||

த்வத்பாத விந்யாஸ விஸேஷ தந்யாம்
 ஆபாதயிஷ்யந்த இவாத்மதாத்ரீம் |
 ஏநாம் ஸ்வஸாகாக்ரகரப்ரயுக்தை:
 ப்ரசிந்வதே பூமிருஹா: ப்ரஸூநை: || 8.24 ||

நிஸாமயந்த்யோ வநதேவதாஸ்த்வாம்
 சகோரஸம்மோஹந சாருதீப்திம் |

ப்ரீதீம் ப்ரபூதாம் பரிவாஹ்ய கீதை:

ஸீதாஸ்ருணா ஸேஷமிவோத்வமந்தி || 8.25 ||

ரஸாலரம்பாதி பவைரிஹைதா:

பலத்ரவை: பிச்சிலபார்ஸ்வபாகா: |

வத்ஸாவகாஹ்யா வநராஜிமத்யே

பூர்ணா: ஸுதாயா இவ பாந்தி குல்யா: || 8.26 ||

கஹ்லாரபத்மோத்பலகாந்திபிஸ்தே

கடாக்ஷ விக்ஷேபகுணம் பஜந்த்ய: |

அரண்யபாகாநபித: ப்ரவாஹை:

ஆப்யாயயந்த்யாப இமா: ப்ரஸந்நா: || 8.27 ||

த்வத்வக்த்ரபத்மப்ரதிமாஸஹஸ்ரை:

ஸம்ஸ்ருஜ்யமானேவ ஸபுஷ்கராஸௌ |

ப்ரபாவத: க்யாபிதபுஷ்கரஸீ:

புண்யோதகா புஷ்கரிணீ விபாதி || 8.28 ||

ஸஞ்சாரஜாதை: ஸ்ரமவாரிலேஸை:

ஆலக்ஷ்ய முக்தாகுணமண்டநம் த்வாம் |

வ்யக்தம் நதீ வீஜயதீயமாராத்

அம்போருஹைராஸ்ரித வீசிஹஸ்தை: || 8.29 ||

ஸஹந்தி வாதாதபவர்ஷவாதாம்

ஸ்தோயேஷு திஷ்டந்தி ரவிப்ரதீக்ஷா: |

தபஸ்யதஸ்த்வந்முககாந்திலோபாத்

பத்மாநிமாந் பஸ்சிமராம மந்யே || 8.30 ||

தரங்கிணீபி: பரிரப்ய முக்த:

ஸம்லாபவாந் ப்ருங்கரவைரதீரை: |

ஆப்ருச்சதே நூநமத: ப்ரயாதம்

மந்தீபவந் குந்த ஸமீரணஸ்த்வாம் || 8.31 ||

மந:ப்ரஸாதம் தவ தர்ஸயந்தீ
 ப்ராலேயஸங்காதநிபை: பயோபி: |
 ஸூத்தா நவேந்தீவரநீலவாஸா:
 சாயேவ தே ஸைவலிநீ விபாதி || 8.32 ||

ஸஹ ப்ரயச்சந்தி தவ ப்ரியாபி:
 சஞ்சூர்யமாணா இவ சக்ரவாகா: |
 ஆஹூய தாதார இவாதிதேயா:
 காலோசிதாம் கஸ்த்வமிதீவ வாசம் || 8.33 ||

விதுதவாலவ்யஜநா: ஸ்வபகைஷ:
 சாருஸ்வநாபாதித சாடுவாதா: |
 அபிந்நவர்ணா: ப்ரதியந்த்யமீ த்வாம்
 ராஜோபசாரைரிவ ராஜஹம்ஸா: || 8.34 ||

திவாபி கோவர்த்தந நிர்ஜராணாம்
 ஸஞ்சாதிதே வ்யோம்நி துஷாரஜாலை: |
 இஹாதபஸ்சாந்த்ரமஸேந தாம்நா
 விகல்ப்யதே போதிதபங்கஜோ஽பி || 8.35 ||

அதர்க்கித ப்ராப்தமவேக்ஷ்ய காந்த்யா
 மேகங்கரம் மேசகமம்பரம் தே |
 நிநாத நிஷ்பாதித ஷட்ஜகீதா
 ந்ருத்யந்த்யமீ ஸாநுஷு நீலகண்டா: || 8.36 ||

நதீபிராரப்ததரங்கலாஸ்யம்
 நாதைர்யுதம் நிஜர்ரதுந்துபீநாம் |
 காயத்த்விரேபம் கிரிணா த்வதர்த்தம்
 ப்ராயேண ஸங்கீதமிஹ ப்ரயுக்தம் || 8.37 ||

கலிந்தஜாகச்சபுவாம் ஸகீபி:
 ப்ரச்சாயவந்யாபிரதித்யகாபி: |

ஸூதே கிரி: ஸூசித நந்தநோ஽ஸௌ
ஸ்வர்க்கௌகஸாம் ஸ்வைரவிஹாரவாஞ்சாம் || 8.38 ||

அப்யாகதம் வீக்ஷ்ய பவந்தமாராத்
ஸாலா இமே ஸாமிநதாக்ரஸாகா: |
ஸூதாரஸஸ்வாதுதமாநி பக்த்யா
ஸ்வயம் ப்ரயச்சந்தி பலாநி தந்யா: || 8.39 ||

பாத்ரீபவந்தஸ்தவ வீக்ஷணாநாம்
பத்மாலயாவாஸவிகல்பிதாநாம் |
சராசரா: காநி கியந்தி வைதே
தபாம்ஸ்யதப்யந்த பவாந்தரேஷு || 8.40 ||

விஜாநதாம் ஸத்புருஷ ப்ரபாவம்
பும்ஸாமமீ புண்யதமீ பவந்த: |
ப்ராயஸ்த்வதங்கீகரணாத்ப்ரயாஸ்யந்-
த்யாராத்யதாமத்ரிவநாவகாஸா: || 8.41 ||

ஸம்ஸ்காரபூதாபிரிதீவ வாஃபி:
ஸம்மோதயந்நக்ரஜமாதிதேவ: |
விஜாதலீலோ விஜஹார ஹ்ருஷ்யந்
வந்த்ய: ஸதாம் வத்ஸகணாநுயாயீ || 8.42 ||

ஸ்வயம்வ்ருத: ஸ்வைரவிஹாரலக்ஷம்யா
முஹூர்விதேநே விபிநே முகுந்த: |
ஸ்தாநாந்தர ப்ராப்தி விபாவிதாநி
ஸ்திதேரபிந்நாநி கதாகதாநி || 8.43 ||

ப்ரபூதயா புஷ்பபலப்ரஸூத்யா
வதாந்யவ்ருத்தீநி வநாநி த்ருஷ்ட்வா |
ஸஸ்மார சிந்தாவஸவர்த்திநீநாம்
வ்ரஜஸ்திதாநாம் வரவ்ரணிநீநாம் || 8.44 ||

ப்ராயஸ்ததாஹ்வாநவிதௌ நியோக்தும்
 ப்ரக்ருஹ்ய வேணும் ப்ரதிபந்நதூத்யம் |
 ந்யவேஸயத் குட்மலிதே ஸலீலம்
 பிம்பாதரே ஸூசிதசித்தராகே || 8.45 ||

ஸாமோபபந்நாந் க்ரமஸ: ஸ்வரந்த்ரை:
 ஸப்த ஸ்வராந்ஸப்தபிருத்வமந்தம் |
 ப்ரசக்ரமே வாதயிதும் வநாந்தே
 வம்ஸம் ப்ரியோ வல்லவவம்ஸஜாநாம் || 8.46 ||

முகுந்தவக்த்ராநிலவாத்யமாநோ
 வேணுர்ப்பபௌ வேத இவ த்விதீய: |
 ராகாவதீநாம் ரஹஸாம் யதேகம்
 கீதாத்மநாம் தஸ்ய நிதாநமாஸீத் || 8.47 ||

தத்வம்ஸநாத: ஸுபகோ஽நுகச்சந்
 அக்ரே ஸரந்ஸௌரபமாகமாநாம் |
 அயத்நநிஷ்பந்ந மந: ஸமாதீந்
 ஆப்ரஹ்மகாநாதநுதேவ ஜந்தூந் || 8.48 ||

ஸ்ருண்வத்பிருத்வாந்தமதுப்ரவாஹம்
 வம்ஸஸ்வநம் தஸ்ய ஸுதைகவம்ஸம் |
 ஸயூத்யதாம் நூநமவாப்ய ஸர்வை:
 ஸத்த்வை: ஸ்திதம் ஸாமிநிமீலிதாக்கை: || 8.49 ||

மதுத்ரவைருல்பண ஸம்மதாஸ்ரு-
 ண்யாலேக்யநிஷ்பந்தம்ருகத்விஜாநி |
 உதக்ரகோஸோத்புலகாநி க்ருஷ்ணோ
 வம்ஸீநிநாதேந வநாந்யகார்ஷீத் || 8.50 ||

ஆஸ்வாத்ய தத்வம்ஸநிநாதமாத்வீம்
 ஆக்ராய தத்ஸஞ்சரஸௌரபம் ச |

புத்தாம்ருதாநாம் புவி ஸௌரபேய்ய:

கூழிப்தேதராம் கூழீபதஸாமவாபு: || 8.51 ||

வம்ஸஸ்வநாஸ்வாத வஸீக்ருதாநாம்

வ்யக்தோதயாநாம் வநதேவதாநாம் |

ஸ கர்ப்புர: ஸ்நிக்த்ததமை: கடாசை:

ஸேந்த்ராயுதோ மேக இவாபபாஸே || 8.52 ||

ஆத்மாபயாமாஸ ஸ ஸ்ருங்கமக்ர்யம்

ஸங்கம் ததாபூதமிவாத்மயோகாத் |

ஜகௌ ச கேயாநி பஹூநி யேஷாம்

காந்தர்வ வேதோ஽பி ந பாரத்ருஸ்வா || 8.53 ||

த்ரிஸ்தாநயுக்தஸ்வரபூஷிதம் தத்

த்ரிதா ஸ்திதம் க்ராமவிஸேஷயோகாத் |

அரஞ்ஜயத்ஸப்தஜகந்த்யயத்நாத்

கீதம் ஹரேராஹ்ருத கிந்நரௌகம் || 8.54 ||

விலாஸ வாக்யைரிவ வேணுநாதை:

திவ்யேந கீதேந ச தைத்யஹந்து: |

நிவேதிதார்த்தா: ஸுத்ருஸ: ஸ்வவாஸாத்

ஆஜக்முராகர்ஷண மந்த்ரதீக்ஷணை: || 8.55 ||

அநிஷ்டஸப்தைர்வலயைரபோடா:

காஞ்ச்யாப்யவஜ்ஞா தபதோபகத்யா |

குணாவக்ருஷ்டா: ப்ரியமாப்துமீஷு:

காமோபதிஷ்டேந மஹாபதேந || 8.56 ||

ஆதிஸ்யமாநாம் ப்ரியவம்ஸநாதை:

ஆஸாம் நிஜாஸாமிவ நிர்விகாதாம் |

ததாஸ்திதாம் ப்ராஸ்திஷதாஸு தந்யாம்

ஆஸந்நஸந்த்யாதிகராகபாஜ: || 8.57 ||

மதுவ்ரதாதிஜ்யஸராஸநேந

புஷ்பாத்மகம் ஸந்தததா ப்ருஷத்கம் |

அநுப்லவேந வ்ரஜதா பபூவே

தாஸாமநங்கேந ததோத்யதாநாம் || 8.58 ||

ஆதேஸயோகைரத தத்ர கோப்யோ

நிவார்யமாணா அபி துர்நிவாரா: |

ஆநிந்யிரே ராகமயைர்மஹௌகை:

க்லேஸாபஹம் க்ருஷ்ணஸுதாபயோதிம் || 8.59 ||

த்வாராஸகீநாம் புரத: ப்ரசேலே

தரஸ்விநா நி:ஸ்வஸிதேந தாஸாம் |

ஸதாகதி ப்ரார்த்தநயா ஸமேதம்

தூரஸ்திதம் க்ருஷ்ணமிவோபநேதும் || 8.60 ||

ப்ராயேண வேகாத்ஸுத்ருஸாம் விபிந்ந:

ப்ரகீர்ணமுக்தாபலபுஷ்பஜால: |

ப்ரஸ்தாவயந் காமவிஹாரநாட்யம்

ஹார: ஸமாலக்ஷ்யத ஸூத்ரதார: || 8.61 ||

அவஸ்திதம் க்வாபி கதம்பமூலே

வல்குஸ்மிதம் வாதித மஞ்ஜுவேணும் |

ஸாசீக்ருதாக்ஷம் தத்ருஸுஸ்தருண்ய:

ஸ்வாத்யம் ஸதாம் ஸ்வஸ்திகசாருஜங்கம் || 8.62 ||

ததங்கஸோபாமவலோக்ய திவ்யாம்

விஸ்மேரபாவம் வ்ரஜதேவ தூராத் |

அமோஹயத்யௌவதமாதிதூர்த்த:

ஸந்தோஷதிக்த்தேந ஸமீக்ஷணேந || 8.63 ||

த்ருதாகதிவ்யாகுல பூஷணாஸ்தா:

கிஞ்சித் ஸமுச்ச்வாஸிதநீவிபந்தா: |

பர்யாகுலாக்ஷ்ய: பரிவார்ய தஸ்து:

க்ருஷ்ணம் க்ருபாதீநத்ருஸம் க்ருஸாங்க்ய: || 8.64 ||

ஸ வல்லப: ஸம்ஸதி வல்லவீநாம்

பர்ஹஸ்ரஜா தர்ஸிததாநராஜி: |

உதக்ரஸ்ருங்கத்வநிராபபாலே

த்ருப்தோ வஸாநாமிவ வாரணேந்த்ர: || 8.65 ||

அவ்ருத்திஸங்கோசமிவேந்துமந்யாம்

அகார்முகம் காமமிவாத்தவேணும் |

தமத்புதாநாமிவ ராஸிமேகம்

கோப்யஸ்ததாத்மாந இவாந்வபூவந் || 8.66 ||

ஸுராங்கநாபி: ஸமயே த்ருதாயாம்

ஸ்வேநைவ கோபாக்ருதி பூமிகாயாம் |

அகர்மவஸ்யஸ்ய விபோஸ்ததாஸீத்

அர்ச்சாபலஸ்பர்ஸநமாத்ர லீலா || 8.67 ||

ந கல்வமுஷ்ய ப்ரமதாமதாந்த்யம்

ந குத்ஸநம் தத்ததபீஷ்டதாது: |

ந தர்மஸம்ஸ்தாபநபாதகந்த:

ஸூத்தாநுசிந்த்யா ஹி ஸூபஸ்ய லீலா || 8.68 ||

அநாகமப்ரத்யய ஸம்பவாநாம்

குருத்யஜாம் கோபகுமாரிகாணாம் |

அநந்யஸங்காத் ஸ தயாலுராஸீத்

அஸங்ககண்டாபதஸார்த்தவாஹீ || 8.69 ||

புஷ்பாவசாயப்ரவணேந கோப்ய:

ப்ரஸாதிதாஸ்தேந ஸ ச ப்ரியாபி: |

அபிந்நபாஹ்யாந்தரமைகரஸ்யாத்

ஆமோதமந்யோந்யஸகந்தமாபு: || 8.70 ||

ஸ்வலாலநாதாபதிதம் ஸ தாஸாம்
 ஸௌபாக்யதுர்மாநமதம் விநேஷ்யந் |
 புஷ்பாவசாயவ்யபதேஸஸௌல்யாத்
 ஆஸீத்தவீயாநபஹி:ஸ்திதோ஽பி || 8.71 ||

அவிப்ரகர்ஷே஽பி திரஸ்கரண்யா
 க்ஷுப்தாவ்ருதிம் க்ருஷ்ணமநீக்ஷமாணா: |
 பீமைரதூயந்த ப்ருஸம் தருண்ய:
 க்ஷணை: ஸ்வநிஸ்வாஸஸமீரதீர்க்கை: || 8.72 ||

புஷ்பாவகீர்ணேஷு வந்த்ருமாணாம்
 மூலேஷு மோஹாலஸசேதஸஸ்தா: |
 க்ருதாலிகா: க்ருஷ்ணவியோககேதாத்
 காமாஸ்த்ரபர்யங்ககதா இவாஸந் || 8.73 ||

விலீநசித்தா விஷமாஸ்த்ரதாபாத்
 விலாபயந்த்யோ வஸுதாம் விலாபை: |
 அத்ருஸ்யரூபஸ்ய ஹரேரகாயந்
 குணாம்ஸ்சரித்ராணி ச கோபகந்யா: || 8.74 ||

முகுந்த விஸ்லேஷவிமோஹிதாநாம்
 ஸம்ஸ்ருயமாணாநி முஹூர்வநாந்தே |
 ஸமப்ரதாந்யாத்மவிதாமபூவம்
 ஸ்த்ரய்யந்தகந்தீநி வசாம்ஸி தாஸாம் || 8.75 ||

ஸ மாயயாத்மாநமஸௌ பரேஷாம்
 ப்ரச்சாத்ய ஸந்தர்ஸயதி ப்ரஸாதாத் |
 இதீமமர்த்தம் ப்ரதயந்ப்ரியாணாம்
 த்ருஷ்டிம் ஸூபாம் தாதுமியேஷ தாஸாம் || 8.76 ||

தாஸாமத ஸ்மேரமுகாம்புஜேந
 ஸ்யாமேந பீதாம்பர சித்ரிதேந |

ஆவிர்ப்பபூவே ஸஹஸா புரஸ்தாத்
மதுத்விஷா மந்மதமந்மதேந || 8.77 ||

தமேகசித்தா: ப்ரதிஸந்நிவ்ருத்தம்
யாதேந ந்ருத்யந்தமிவாதுபுதேந |
கோப்ய: புநர்ஜாதமிவாத்மநைவ
ப்ரைக்ஷந்த ஸம்மோதபயோதிமக்நா: || 8.78 ||

நவேந்துரேகா க்ருஸபாண்டுராங்கீ:
தாபாஸ்ருஸந்தர்ஸித வாஹ்நிதோயா: |
ததர்ஸ கோபீரவதாரகோப:
ஸ்வாஸைஸ்த்ரிலோகீமிவ ஸோஷயந்தீ: || 8.79 ||

அவித்யதைக: ப்ரணயாபராதீ
யோகைரலக்ஷ்யோ யுகபத்ப்ரயுக்தை: |
ஆவர்ஜித ப்ருதநுஷாமமோகை:
ஏணீத்ருஸாமீக்ஷண சித்ரபுங்கை: || 8.80 ||

ப்ரஸாத ஜீவாதுபிரங்கநாநாம்
ப்ரத்யேகமந்யாபிரலக்ஷணீயை: |
விலாஸசாடுக்திவிலோகநாத்யை:
ஆநந்தயந் ஸாந்த்வநமாசசார || 8.81 ||

தாஸாம் ததங்கவ்யதிஷங்கலோபாத்
ஸைரந்த்ரிகா வ்ருத்திமுபேயுஷீணாம் |
விரக்த நித்யேயபத: ஸ ராகீ
ராகாதிகாம் ப்ராஸ்துத ராஸலீலாம் || 8.82 ||

ததக்ரஹஸ்த க்ரஹணார்த்திநீநாம்
ஸ ஸவ்யதோ தக்ஷிணதஸ்ச திஷ்டந் |
பபார வித்யுத்வ்யவதாநபாஜாம்
வாத்யாஜுஷாம் வாரிமுசாமபிக்யாம் || 8.83 ||

த்வயோர்த்வயோரேகதயா ஸ தாஸாம்
 மத்யே ஸ்திதோ மண்டலராஸந்ருத்தே |
 கரத்வயஸ்பர்ஸரஸேந காந்தா:
 ப்ரத்யேகமாநந்த்ய ப்ருஸம் நநந்த || 8.84 ||

அபாரமாவர்த்தயதா ரஸாப்திம்
 ராமாநுஜோ ராஸஜவேந தீவ்யந் |
 பதாஸ்ரிதாநாம் ப்ரமஸந்திஹேது:
 ப்ரியாஸஹஸ்ரம் ப்ரமயாஞ்சகார || 8.85 ||

ஸ்வமாயயா கூர்ணயதோ மஹத்யா
 விஸ்வாநி பூதாநி விபோரஜஸ்ரம் |
 ராமாஜநம் ராஸவஸம் விதாய
 ஸ்வஸ்ய ஸ்வயம் ப்ராப நிதர்ஸநத்வம் || 8.86 ||

ஸ்வபாதபாம்ஸுஸ்நபிதாக்ருதீநாம்
 ஸ்வித்யந்முகீநாம் வ்ரஜஸுந்தரீணாம் |
 லம்பாலகாநாம் லலிதஸ்மிதாநாம்
 லாபாத்ஸ்வயம் லப்த மநோரதோஸ்பூத் || 8.87 ||

ஸந்ருத்தகீதேந விஹாரயூநா
 கோபீஜநைரந்தரிதேந பத்தம் |
 ததத்புதப்ரஸ்திதி ராஸசக்ரம்
 ஜவாதலக்ஷ்யாந்தரமாபபாலே || 8.88 ||

ஜகு: ஸஹர்ஷம் திவி தேவகந்யா:
 திவ்யாஸ்ததா துந்துபய: ப்ரணேது: |
 பபாத கல்பத்ரும புஷ்பவ்ருஷ்டி:
 ஸதர்ச்சிதே ஸம்ஸ்ரிதராஸலீலே || 8.89 ||

க்ருஹீதஹஸ்தத்விதயா: ஸலீலம்
 மித்யாபுஜங்கேந ம்ருகீத்ருஸஸ்தா: |

பரிப்ரமந்த்யோ விபரீதவ்ருத்த்யா

ப்ரக்ராந்தராஸாம் புவமப்யஜாநந் || 8.90 ||

மநோஜ்ஞமல்லீஹஸிதேந தாஸாம்

ரம்யேண க்ருஷ்ணோ ரஜநீமுகேந |

அந்யாத்ருஸீம் ப்ரீதிமநந்யயோகாத்

ஆபாதயிஷ்யந்விரராம ராஸாத் || 8.91 ||

உத்பிந்நகர்மாம்புகணாம் விஹாராத்

தாஸாம் கரஸ்பர்ஸரஸேந சைநம் |

லதாக்ருஹே நந்தந கர்பஸோபிந்

யாஸீநமந்வாஸத கோபகந்யா: || 8.92 ||

ஸ்வலம்பிதைஸ்சித்ரபலாஸபுஷ்பை:

ஸம்வீஜ்யமானோ விடபை: ப்ரியாபி: |

நிதர்ஸயாமாஸ வநாந்தராலே

நீலாத்ரிமுத்ப்ராந்த மயூரப்ருந்தம் || 8.93 ||

விசித்ரலீலாஹிதவேபதூநாம்

தாஸாமநாஸாதித விஸ்ரமானாம் |

தாபோபஸாந்த்யை தபநாத்மஜாயாம்

ஆஹ்லாதநீமத்பிரியேஷ லீலாம் || 8.94 ||

முகேந தஸ்ய த்விஜராஜபாஸா

தாராபிராமேண தமோபஹேந |

ப்ரேமோததிம் வர்த்தயதா ப்ரியாணாம்

ஸஞ்சிக்ஷிபே தத்ர ஸரோஜகாந்தி: || 8.95 ||

ஸந்த்யாகநாப: ஸ ததா ப்ரியாணாம்

மத்யே பபௌ வாரிஜரேணுதாம்ரை: |

ஸ்ருங்காரதிக்க்தைரிவ த்ருஷ்டிபாதை:

ஸ்ருங்கோதகைராப்லுத சித்ரதேஹ: || 8.96 ||

ஸ பத்மிநீநாம் ஸலிலஸ்திதாநாம்
 சகார ஸம்மீலநமாஸு தாஸாம் |
 துஷாரஜாலைஸ்துஹிநாம்ஸுஸௌம்ய:
 காமோபநேதா கரயந்த்ரமுக்தை: || 8.97 ||

படரபங்கை: ப்ரதிபந்நகங்காம்
 ஸோணாந்விதாம் குங்குமஸங்கமேந |
 கஸ்தூரிகாபி: ப்ரசிதாத்மவர்ணாம்
 க்ருஷ்ணப்ரியா: க்ருஷ்ணநதீம் விதேநு: || 8.98 ||

அகாலஜாதப்ரதிமேந்துஜாலாந்
 ஆகீர்ணமித்யாஸபராம்ஸ்தரங்காந் |
 வக்த்ராக்ஷிவக்ஷோருஹபிம்பயோகாத்
 அகல்பயந் கல்பித சக்ரவாகாந் || 8.99 ||

ஸவிப்ரமா சாருபயோதராபா
 தாபி: ஸமம் ஸூர்யஸுதா ப்ரபேதே |
 அலப்தபூர்வம் ததநந்யலப்யம்
 க்ருஷ்ணோபபோகேந க்ருதார்த்தபாவம் || 8.100 ||

நிதம்பவக்ஷோஜநிர்ருடவ்ருத்தி:
 மத்யே க்ருஸா ஸம்ஸ்ரிதநிம்நநாபி: |
 விலோலபத்மாக்ரதரங்கஹஸ்தா
 தாஸாமபூதந்ய தமேவ ஸா஽பி || 8.101 ||

அஸூயயேவ ப்ரமதாஜநாநாம்
 லாக்ஷாஞ்ஜநாதீநி விலோபயந்தீ |
 நிஸர்க்கஸோபாதிஸயப்ரகாஸத்
 க்ருதோபகாரேவ நதீ பபூவ || 8.102 ||

சிரப்ரவ்ருத்தம் தயிதே஽நுராகம்
 சித்தே துராலேதமிவோத்வமந்தீ |

ப்ராயேண தத்காந்தி மதுபபோகாத்
 த்ருஷ்டிஸ்ததா ராகமுவாஹ தாஸாம் || 8.103 ||

அநங்க ராகோஜ்ஜ்வல சித்ததேஹா
 விஸ்வாதிகம் திவ்யதுராயதாஶ்ய: |
 கஹ்லாரஸோபாரசிதை: கடாஶை:
 காமஸ்ய பாணைரிவ தாபதீப்தை: || 8.104 ||

விகாஹநாத்கோபநிதம்பிநீநாம்
 ஸம்வர்த்தமாநே ஸஹஸாம்பூரே |
 தத்வக்த்ரஸோபாவிஜிதை: ஸரோஜை:
 அந்தர்ஹிதம் நூநமவாப்தலஜ்ஜை: || 8.105 ||

க்ருஷ்ணாம்புத: கல்பிதஹஸ்தயந்த்ர:
 சகார கோபீநயநோத்பலேஷு |
 தாராம்புலேகாதுபஸம்பவந்த்யா
 ராகஸ்ரியா ரக்தஸிலீந்த்ரஸோபாம் || 8.106 ||

முஹு:ப்ரயுக்தாம் முகபுண்டரீகே
 கதர்த்தயந்த்யா கரயந்த்ரதாராம் |
 காந்தே கயாசித்ததிரே கராப்யாம்
 கதாகதாந்யுத்பலகாநநாநாம் || 8.107 ||

ப்ரயாபிதே கோபிகயா கயாசித்
 க்ருஷ்ணாநநம் கீசகயந்த்ரதோயே |
 நிமீலநோந்மீலநதஸ்ததீயாத்
 நக்தந்திவம் தத்க்ஷணத்ருஸ்யமாஸீத் || 8.108 ||

தமார்த்ரபாவாந்நிபிடாந்தரீயம்
 லம்பாலகம் ராஸிமிவாத்துதாநாம் |
 பஸ்சாதுபேதா பரிரப்ய தஸ்தௌ
 காசித்ப்ரியா காமவதூரிவாந்யா || 8.109 ||

அபங்குரப்ரேமபலேந தஸ்யா:

பத்தம் ப்ரியம் பாஹுலதாத்வயேந |
ஸமீக்ஷ்ய காமார்ப்பிதபாஸமந்யா:
ஸம்ப்லாவயாமாஸுரபேதஸங்கா: || 8.110 ||

யதங்க்ரியோகாஜ்ஜகதாம் த்ரயாணாம்
மந்தாகிநீ மாந்யதமா பபூவ |
தயாபி ஸம்பாவ்யதமா ததாஸீத்
க்ருஷ்ணேந ஸா தேந க்ருதாவகாஹா || 8.111 ||

அதோபசாராநுபபாதயந்தீ
திவ்யேந தேஹேந திநேஸகந்யா |
ஆநர்ச்ச பாதார்ப்பித ரத்நபுஷ்பா
கோபீஸகம் கோபகுமாரமாத்யம் || 8.112 ||

ஸரித்பிரந்யாபிரபி ப்ரபாவாத்
ப்ராயேண கோபீதநுமாஸ்ரிதாபி: |
தோஷாதுதந்வத்ஸுதயோப போக்ய:
தோயோபசாரேண விபு: ஸிஷேவே || 8.113 ||

தமுத்தரந்தம் ஸரித: ப்ரவாஹாத்
உத்தாரகம் பங்கமயாத்பயோதே: |
மருத்ப்ரயுக்தா வஸநாங்கராகை:
ஆகல்பயந்நப்ஸரஸஸ்ததர்ஹை: || 8.114 ||

வ்ரஜாங்கநாஸ்ச த்ரிதஸாங்கநாபி:
ப்ரஸாத்யமாநா பஹுமாநபூர்வம் |
ரமாஸஹாய ப்ரணயாநுருபாம்
ஸம்மாநநாம் ஸாதுஜநேஷ்வவிந்தந் || 8.115 ||

விஹ்ருத்ய தஸ்மிந் வ்ரஜஸம்முகீநே
சக்ரம் கவாம் ஸைலவநாந்நிவ்ருத்தம் |

உபாத்ரவத்கஸ்சிதரிஷ்டநாமா

கைலாஸபர்யாய தநு: ககுத்மாந் || 8.116 ||

குராக்ரவஜ்ரேண விதாரயந்க்ஷ்மாம்

விஷாணநிர்பிந்நவிமாநமூல: |

துர்வாரவேகோ தத்ருஸே ஸ தூராந்

ம்ருத்யோருபக்ராந்தமஹோ மஹோக்ஷ: || 8.117 ||

ஸ்ருங்காவருக்ணை: ஸகடை: ப்ரகீர்ணம்

வ்ருஷாந்தரைராஸு விமுத்தமார்க்கம் |

வ்ரஜம் ததா விப்லுதகோபவர்க்கம்

த்யக்த்வா ஸ க்ருஷ்ணாபிமுகம் ஜகாம || 8.118 ||

தமாபதந்தம் ப்ரதிஸஞ்ஜிஹாநோ

நிர்ஹ்ராதவித்ராஸிததீநதேநும் |

விஷாணயுகம் க்ரஹணேந ஸௌரி:

சக்ரே விநிஷ்பீடித பீநகண்டம் || 8.119 ||

அபஹத்ய துர்ஜயமரிஷ்டதாநவம்

ஜகதாமரிஷ்டமிவ ஜாதவிக்ரஹம் |

வ்ரஜஸத்பிரத்புத விஹாரதோஷிதை:

ஸூரஸத்தமைரபி ஸமம் ஸ துஷ்டுவே || 8.120 ||

அந்யைரப்யஸூரமலிம்லுசைரநேகை:

ஆதங்காநஸ்திரசரஸூதிபி: ப்ரஸூதாந் |

கோபாநாம் ப்ரதிவிததே கவாம் ச காலே

ராமேண ஸ்துதசரிதோ ததாங்கபாணி: || 8.121 ||

|| இதி கவிதார்க்கிகஸிம்ஹஸ்ய ஸர்வதம்த்ரஸ்வதம்த்ரஸ்ய

ஸ்ரீமத்வேம்கடநாதஸ்ய வேதாம்தாசார்யஸ்ய க்ருதிஷு யாதவாப்யுதயே

மாஹாகாவ்யே அஷ்டம: ஸர்க்க: ||